

SCRIPT OF MORNING GOJRI NEWS BULLETIN 03APR 2026

1015HRS

مارننگ گوجری نیوز بولین 03 اپریل 2026

یوہ آکاشوانی جموں ہے ، محمد اکرم تیں خبر سُنو۔

PM BILL

وزیر اعظم نریندر مودی نے کہیو ہے کہ پارلیمنٹ مانہ جن وشواسی ترمیمی دفعات بل 2026 نانہ منظوری نال ملک مانہ زندگی گزارن تے کاروبار مانہ آسانی نانہ بادو ملے گو۔ سماجی میڈیا پوسٹ مانہ وزیر اعظم نے کہیو کہ یوہ بل اعتماد ور مبنی فریم ورک نانہ مضبوط کرے تے شہریاں نانہ باختیار بناوے گو تے پُرانا قواعد و ضوابط نانہ ہٹا وے گو وزیر اعظم مودی نے کہیو کہ اس نال مقدمات تیزی نال نمڑیں گا تے مجرمانہ کاروائی غے ذریعے قانونی چارہ جوئی گو بوجھ وی کھٹ وے گو۔ پارلیمان نے جن وشواس ترمیمی دفعات بل نال کل منظوری دے دتی ہے۔

CM FUEL

وزیر اعلیٰ عمر عبداللہ نے جمعرات آلے تہاڑے اس گل نانہ دہرایو ہے کہ مرکز غے زیر انتظام علاقہ نانہ فی الحال ایندھن سمیت ضروری سامان کمی گو سامنو نی ہے تے کہیو جے ات اگلا 10 توں 15 دن گو سٹاک موجود ہے کل شام قانون ساز اسمبلی غے باہر میڈیا گا نمائنداں نال گل کرتا وان اُنہاں نے کہی وکہ حالات ملک گا قابو تیں باہر ہون غے باوجود وزیر اعظم مسلسل سپلائی ور نظر رکھیا وی ہیں۔ تے یو ٹی مانہ ایندھن غی کوئی کمی نی ہے۔

SIA

ریاستی تحقیقاتی ایجنسی جموں کشمیر نے راجوری ضلع گا تھنہ منڈی علاقہ مانہ دہشت گردی نال جڑیا ایک معاملہ مانہ چالان پیش کیو ہے۔ سرکاری ذریعے غے مطابق ایس۔آئی۔اے نے صابر حسین غے خلاف نامزد عدالت مانہ لشکر طیبہ ٹی۔آر۔ایف نال وابستہ دہشت گردان نانہ پناہ دین غا الزام مانہ یوہ چالان پیش کیو ہے۔ یوہ چالان گنڈہ شاح درہ شریف مانہ 22 اپریل 2024 نانہ محمد رضاق گا قتل تے مُفتی گا بھائی نانہ زخمی کیا جان گا سلسلہ مانہ ہے۔

GRIEVANCE DISPOSAL

جموں کشمیر نے عوامی شکایت گا ازالہ مانہ نمایاں پیش رفت ریکارڈ کی ہے۔ جے کے سمدھان پورٹل ور شکایتی نمیڑاں گی مجموعی شرح 88 فی صد ریکارڈ کی گئی ہے تے اس بارے انکشاف کل چیف سیکرٹری اٹل ڈلو غی صدارت مانہ ایک اعلیٰ سطحی جائیزہ میٹنگ غے دوران ہو۔ اس دوران دسیو گیو ہے کہ جے سمدھان پلیٹ فارم ور مجموعی طور ور 1 لکھ 26 ہزار 5 سو 54 شکایات موصول ہوئی ہیں۔ جن وچوں 1 لکھ 5 ہزار 8 سو 36 گو ازالو یا بند کردتی گئی ہیں جد کہ 14 ہزار 7 سو 18 ور کاروائی جاری ہے جے کے سمدھان سسٹم ایگلا ور ہی 1

عشاریہ 6 لکھ تیں زیادہ شکایات ہیں جن مانہہ 90 فی صد گو نمیڑو ہو گیو ہے جد کہ سی پی گرام ور دائر شکایتاں وچوں 75 فی صد گو نمیڑو ریکارڈ کیو گیو ہے۔

TRAIN

شمالی ریلوے گا جموں ڈویزن نے کل نویں دہلی تے شری ماتا ویشنو دیوی کٹڑھ ریلوے سٹیشن غے بشکار خصوصی ریل گڈی گا 40 اضافی آمدرفت گو اعلان کیو ہے۔ جموں گا سننیر ڈویزنل کمرشل منیجر اچیت سنگل گا حوالہ سنگ دسیو گیو ہے کہ 15 اپریل تیں 16 جولائی توڑی توسیع نانہہ منظوری دتی گئی ہے کیونکہ اس تیں پہلاں چلن آلی ریل مانہہ 1 سو فی صد گنجائش ریکارڈ کی گئی تھی۔ ریل گڈی نمبر 04081 نویں دہلی تیں 11 بج غے 45 منٹ ور روانہ وے غی تے اگلے دن 12 بجے شری ماتا ویشنو دیوی کٹڑھ پُجے گی اُنہاں نے کہیو کہ ریل گڈی نمبر 04082 شری ماتا ویشنو دیوی کٹڑھ تیں رات 9 بجے روانہ وے غی تے اگلی سویر 10 بجے نویں دہلی پُجے غی۔

NITI AAYOG

نیتی آیوگ گا نائیب مشیر ڈاکٹر منی راجو ایس۔بی نے گزشتہ روز راجوری مانہہ سمپورنٹا ابھیان 2 عشاریہ صفر غے تحت خواہش مند بلاک خواس مانہہ حاصل کی گئی پیش رفت غو جائیزو لین واسطے ایک جائزہ میٹنگ غی صدارت کی۔ ڈپٹی کمشنر راجوری ابھشیک شرما نے ایک تفصیلی پاور یونٹ پیں کی تے مہمان افسران نانہہ کُج اقدام ور تفصیلاً جانکاری دتی ڈاکٹر منی راجو ایس۔بی نے خواہش مند بلاک مانہہ خدمات غی فراہمی نانہہ بہتر بنان واسطے فعال طریقہ کار غی تعریف کی۔

GOOD FRIDAY

ملک گا باقی حصاں آروں جموں صوبہ مانہہ وی اج گڈ فرائیڈے منایو جارہیو ہے جس مانہہ عسائی برادری گا لوک گرجا کہراں مانہہ جیں تے خصوصی دُعا کریں یوہ دن حضرت عیساؑ غی یاد مانہہ منایو جے گڈ فرائیڈے گا موقع ور وزیر اعظم نریندر مودی نے کہیو کہ یوہ دن حضرت عیساؑ غی عظیم قربانی غی یاد تازہ کرے ایک سماجی میڈیا پوسٹ مانہہ وزیر اعظم نے خواہش ظاہر کی کہ یوہ دن ہم آپنگی ہمدردی تے پھائی چارہ نانہہ بدھاوے۔
